

# ہندوستان کی شرعی حیثیت

(از) سعید احمد اکبر آبادی

(۳)

اب سوال یہ ہے کہ اگر ہندوستان دارالحرب نہیں ہے تو کیا ہے؟ اس سوال کا جواب معلوم کرنے سے پہلے ضروری ہے کہ اس سلسلہ میں جو دو عام مناظرے پیش آتے رہے ہیں انھیں دہر کر دیا جائے:

|                         |   |
|-------------------------|---|
| دارالاسلام اور دارالحرب | پہلا مناظرہ یہ ہے کہ اسلام میں دار دو ہی ہیں، ایک دارالاسلام اور دوسرا دارالحرب |
| نسبت کوئی ہے؟           | اور ان دونوں میں نسبت تناقض کی ہے۔ یعنی اگر کوئی ملک دارالاسلام نہیں ہے         |

تو وہ دارالحرب ضرور ہوگا اور اسی طرح اگر وہ دارالحرب نہیں تو لازمی طور پر دارالاسلام کہلائے گا۔ یہ ایک ایسی ہمہ گیر غلط فہمی ہے جو ہمارے علماء و کثرتوں سے آج تک پیش آتی رہی ہے اور اسی غلط فہمی کا یہ نتیجہ ہے کہ جن ممالک پر درحقیقت نہ دارالحرب کی تعریف صادق آتی ہے اور نہ دارالاسلام کی (مثلاً انگریزوں کے زمانہ کا ہندوستان کہ اُس میں مذہبی آزادی اور معاشی آزادی تو تھی لیکن اسلام کا قانون نافذ نہ تھا) ان کے متعلق علماء میں اختلاف پیدا ہو گیا، کسی نے ان کو دارالحرب کہا اور کسی نے دارالاسلام اور کسی نے کوئی ایک دو ٹوک بات کہنے سے انکار ہی کر دیا، حالانکہ صحیح یہ ہے کہ ان دونوں میں نسبت تناقض کی نہیں جو ایک کا ارتقاء دوسرے کے وجود کو مستلزم ہو، بلکہ یہ دونوں وجودی ہیں اور اس بنا پر ان میں تضاد کی نسبت ہے یعنی یہ نہیں ہو سکتا کہ ایک ملک دارالحرب بھی ہو اور دارالاسلام بھی۔ البتہ ایک ملک ایسا ہو سکتا ہے کہ نہ دارالحرب ہو اور نہ دارالاسلام۔

نیا دارالجمہور دارالامین | دوسرا مخالف جو دراصل پہلے مخالف کا ہی شاخسانہ اور نتیجہ ہے یہ ہے کہ دارالحرب سے دارالحرب کے اتسام ہیں | ہجرت مندرجہ ذیل نہیں ہے۔ کیوں کہ دارالحرب دارالامان بھی ہو سکتا ہے اور دارالجمہور بھی۔ چنانچہ مولانا محمد سہول سابق صدر زینتی دارالعلوم دیوبند مولانا گنگوہی کے مذکورہ الصدر فتویٰ پر تبصرہ کرتے ہوئے لکھتے ہیں :-

”واقعات سے معلوم ہوتا ہے کہ یہ دارالامان ہے۔ یعنی جس طرح حبشہ قبل ہجرت شریف کے باوجود دارالحرب ہونے کے دارالامان تھا اسی طرح سے آج کل ہندوستان بھی دارالامان ہے، یہی وجہ ہے کہ مسلمانوں کو یہاں سے ہجرت ضروری نہیں ہے“

اس دعویٰ کے ثبوت میں فتح المبارکی اور اشتر الملعات سے دو عبارتیں نقل کرنے کے بعد بطور حاصل بحث کے لکھتے ہیں :-

”خلاصہ یہ ہے کہ رسول اللہ صلی اللہ علیہ وسلم کے زمانہ میں سب سے اول مدینہ منورہ ہی دارالاسلام بنا ہے اور اُس کے قبل دو ہی قسم کے دارالحرب تھے۔ دارالامان جیسے حبشہ اور دارخون و شمر جیسے مکہ مکرمہ!“

یہی رائے مولانا محمد میاں مراد آبادی کی ہے۔ چنانچہ لکھتے ہیں :-

”غیر مسلم اسٹیٹ کو دارالحرب کہا جاتا ہے۔ اگرچہ وہاں جنگ اور حرب نہ ہو بلکہ مسلمانوں سے صلح ہو یا امن و حفاظت کا کوئی معاہدہ ہو یا اُس اسٹیٹ کا قانون ایسا ہو کہ مسلمان اس قانون کے ماتحت محفوظ رہیں۔ اگر وہ مسلم اسٹیٹ نہیں ہے تو دارالاسلام نہیں ہے“

اس کے بعد حبشہ کی مثال دیتے ہوئے لکھتے ہیں :-

”لیکن ہر دارالحرب سے نکل جانا ضروری نہیں ہے۔ آنحضرت صلی اللہ علیہ وسلم نے کچھ صحابہ کو حبشہ بھیج دیا تھا، حالانکہ وہ بھی دارالحرب تھا۔ مگر وہاں مسلمانوں کو امن مل جاتا تھا۔“

۱۔ فیصلہ: الاعلام فی دارالحرب والاسلام، آخری صفحہ

۲۔ اخبار الجمیعتہ دہلی مورخہ ۲۷ مئی ۱۹۶۶ء ص ۲۱۔

مولانا نجم الدین اصلاحی جنہوں نے مکتوباتِ شیخ الاسلام کو مرتب کیا اور اُس پر فاضلانہ حواشی لکھے ہیں انہوں نے بھی یہی خیال ظاہر کیا ہے۔ چنانچہ لکھتے ہیں :-

”دارِ حرب کی دو قسمیں ہیں، دارالامان اور دارالفرار (اسل کتاب میں غلطی سے قرار چھپ گیا ہے) دارالامان وہ ہے کہ اُس میں مسلمان بادشاہ اور اسلامی قوانین نہیں ہیں، لیکن مسلمان وہاں عبادت میں آزاد ہیں جیسے ہندوستان یا سلجھد میں کے بعد کہ معظمہ۔ دارالفرار وہ ہے جس جگہ مسلمانوں کو وہ بھی آزادی نہ ہو..... خلاصہ یہ کہ دارالحرب کے اقسام میں سے دارالامان ہے جس کو دارالاسلم بھی کہہ سکتے ہیں۔“

اب ذرا غور کیجئے تو صاف نظر آئے گا کہ اگر کسی شخص نے اپنے لیے یہ اصطلاح بنائی ہے کہ وہ آگ کو ہفت اور برت کو آگ کہے گا تو بات دوسری ہے، کیوں کہ لاشعرتاً ہی اصطلاح، در نہ سچی بات یہ ہے کہ دارالامان اور دارالاسلم کو دارالحرب کی قسم قرار دینا بالکل ایسا ہی ہے جیسے یہ کہنا کہ آگ کی قسم ایک ایسی بھی ہے جو جلاتی نہیں ہے، یا آلہ کوہ کی قسم ایک ایسی ہے جو کڑوی نہیں ہوتی، حرب و قتال اور سلم و امان (WAR AND PEACE) دونوں متغلا ہیں، پھر یہ کیوں کر ممکن ہے کہ ایک موضع میں بیک وقت دونوں کا اجتماع ہو جائے۔ اگر کسی چیز کو بیک وقت آپ سیاہ اور سفید اور کسی موت کو بیک وقت بیوی اور اجنبیہ نہیں کہہ سکتے تو بے شبہ ایک ملک کو دارالحرب اور دارالامان معا بھی نہیں کہہ سکتے، اصل یہ ہے کہ دارالامان اور دارالعہد، دارالحرب کی قسمیں نہیں ہیں، بلکہ قسم ہیں، اور اس بنا پر

دوسری دو قسمیں نہیں ہیں۔ بلکہ چار ہیں یعنی (۱) دارالاسلام (۲) دارالحرب (۳) دارالامان (۴) دارالعہد، اور چونکہ یہ باہم قسم ہیں اس لیے ایک قسم دوسری قسم کے ساتھ جمع نہیں ہو سکتی۔

غلط فہمی کی بنیادی وجہ | اس غلط فہمی کی بنیادی وجہ ایک اور عام غلط فہمی ہے جو مسلمانوں اور غیر مسلموں کے باہمی معاشرتی تعلقات کے بارے میں ہے، بعض حضرات کا خیال ہے کہ چونکہ اسلام اور کفر میں کمی صلی نہیں ہو سکتی اور یہ دونوں طبیعت اور فطرت کے اعتبار سے باہم متحارب ہیں اس بنا پر جس ملک میں کفر کو اقتدار ملے

حاصل ہوگا وہ طبعی طور پر دارالحرب ہی ہوگا، لیکن حق یہ ہے کہ دو چیزیں بالکل الگ الگ ہیں، ایک ہے نفسِ ایمان اور کفر کا باہمی تعلق اور دوسری ہے مسلمانوں اور غیر مسلموں کے ذہنی اور معاشرتی تعلقات اور روابط۔ جہاں تک پہلی چیز کا تعلق ہے تو جیسا کہ ابھی عرض کیا گیا دونوں ایک جگہ جمع نہیں ہو سکتے اور ان میں مسالمت یا معاشرت ممکن نہیں ہے، لیکن جہاں تک مسلمانوں اور غیر مسلموں کے باہمی تعلقات و روابط کا تعلق ہے تو اُس میں بڑی وسعت ہے، اُس کے متعدد اقسام و انواع ہیں اور معاشرتی و سماجی زندگی میں اسلام غیر مسلموں کے ساتھ بھی وہی اعلیٰ اخلاق و فضائل بہتے کا حکم دیتا ہے جن کا حکم وہ مسلمانوں کے ساتھ برتنے کا دیتا ہے، اسلام وحدتِ انسانیت کا بھی داعی ہے اور مساواتِ انسانی کا بھی، جس طرح اسلام کا خداریٰ اہلین ہے اسی طرح اُس کا پیغمبر رحمة للعالمین ہے۔ پھر یہ کیوں کر ممکن ہے کہ مسلم اور غیر مسلم کو اصلاً باہم تعلق اور عہد و صلح کو ایک امر حاضراً قرار دیا جائے اور اسی ایک بنیاد پر دعویٰ کیا جائے کہ غیر مسلموں کا لگ بھگ "دارالحرب" ہوگا۔ اس فرق کو آپ اس طرح بھی سمجھ سکتے ہیں کہ شرک کو قرآن نے نجاست کہا ہے مگر شرک کو جسمانی اور مادی اعتبار سے جس کوئی نہیں کہتا، چنانچہ اُس کے ساتھ اٹھنا بیٹھنا، کھانا پینا اور ایک ہی مکان میں رہنا مہنا سب جائز ہے۔

ہم نے اوپر دار کی جو چار قسمیں بیان کی ہیں ان میں پہلی قسم یعنی دارالاسلام تو خارج از بحث ہی ہے اب رہیں باقی تین قسمیں تو اب ہم قرآن مجید اور تاریخ و سنت سے ان کا ثبوت پیش کرتے ہیں، اس سلسلہ میں ہمیں امور ذیل پر غور کرنا چاہیے :

(الف) اردوئے قرآنِ غیر مسلموں کے ساتھ صلح و آشتی۔ اسی کو آج کل کی اصطلاح میں ہم اس طرح بھی کہہ سکتے ہیں کہ اسلام پر امن حیات یا ہم (PEACEFUL CO-EXISTENCE) یا زندہ رہو اور زہرہ رہنے دو " (LIVE AND LET LIVE) کا قائل ہے یا نہیں۔

(ب) اگر اس سوال کا جواب اثبات میں ہے تو قرآن میں غیر مسلموں کے ساتھ تعلقات کی کتنی قسمیں ہیں؟ اگر ایک نہیں بلکہ کئی قسمیں ہیں اور ہر قسم اپنی ایک متعلیٰ حیثیت رکھتی ہے اور کوئی قسم کسی دوسری قسم کی تابع نہیں تو اُس سے خود بخود یہ ثابت ہو جائے گا کہ تعلقات کی جتنی قسمیں ہیں اتنی ہی غیر مسلم

مالک کی قسمیں ہوں گی اور وہ مستعمل بالذات ہوں گی۔

پُرَاٰسِنِ بَقَاعِےِ بَاہِمِ | اب آئیے پہلے اس پر بحث کریں کہ اسلام غیر مسلموں کے ساتھ تعلقات کے سلسلہ میں اصل حرب کو قرار دیتا ہے یا پُرَاٰسِنِ بَقَاعِےِ بَاہِمِ کو، ہر شخص جس نے قرآن پر ایک نظر بھی ڈالی ہے اچھی طرح جانتا ہے کہ قرآن میں فتنہ و ضلالت، شرانگیزی اور ظلم و جور کی جگہ جگہ سخت مذمت اور فتنہ انگیزوں کے لئے شدید وعید بیان کی گئی ہے یہاں تک کہ فرمایا گیا :-

الْفِتْنَةُ اَشَدُّ مِنْ الْقَتْلِ  
فتنہ قتل سے بھی زیادہ سخت (یعنی ناقابلِ برداشت) ہے  
ایک مسلمان اور غیر مسلم میں مذہب کے سوا اور کسی چیز کا اختلاف نہیں ہے۔ اس بنا پر مذہب کی تبلیغ اور اُس کی طرف دعوت جس طرح ہر انسان کا ایک طبعی حق ہے مسلمان کا بھی ہے۔

ساری دنیا کا ایک مذہب نہیں ہو سکتا | لیکن اس سلسلہ میں دو باتیں یاد رکھنے کے لائق ہیں، ایک یہ کہ فطرت کا یہ تقاضا ہے کہ جس طرح ہر چیز میں یہاں تنوع اور رنگارنگی ہے اسی طرح مذہب بھی کبھی ایک نہیں ہو سکتا اور اُس میں اختلاف و تنوع برابر قائم رہے گا۔ چنانچہ حضور پر نورؐ کو خطاب کر کے فرمایا گیا :

(۱) وَوَشَكَرًا رَبِّكَ لِجَعَلْتَ النَّاسَ اُمَّةً  
اور اگر تیرا رب چاہتا تو سب لوگوں کو ایک اُمت ہی بنا دیتا اور  
وَاحِدًا وَلَا يَرِ الْاَوْنُ الْمُخْتَلِفِيْنَ اِلَّا مَن  
یہمیشہ اختلاف کرتے رہیں گے۔ بخیر اُن لوگوں کے جن پر یہ  
رَحْمًا رَبِّكَ - وَلَئِنْ اِيكَ خَلَقْتَهُمْ لَه  
رب نے رحم کیا ہے، اور اسی کے لیے ان کو پیدا کیا ہے۔  
(۲) وَلَوْ شَاءَ رَبُّكَ لَآمَنَ مَنْ فِي الْاَرْضِ  
اور اگر تیرا رب چاہتا تو جتنے لوگ زمین میں ہیں وہ سب ہی  
كُلُّهُمْ جَمِيعًا اَلَا اَنْتَ تَكْفُرُ بِالنَّاسِ  
ایمان لے آتے تو کیا (پھر بھی) آپ لوگوں پر جبر کریں گے  
حَتَّىٰ يَكُوْنُوْا مُؤْمِنِيْنَ بِهٖ  
یہاں تک کہ وہ ایمان لے آئیں۔

(۳) وَاِنْ كَانَ كَذِبًا عَلَيَّكَ اِعْرَاضُهُمْ وَاِنْ  
اِسْتَطَعْتَ اَنْ تَلْبَسَ بِيْنَ نَفَقَاتِ الْاَرْضِ  
اَوْ سَلَّمَا فِي السَّمَآءِ فَتَأْتِيَهُمْ بَآيَاتِهٖ  
اگرچہ ان لوگوں کی روگردانی آپ پر بہت شان ہے  
لیکن اگر آپ کے بس ہیں ہے تو (جائے) زمین میں کوئی  
سُرنگ یا آسمان کے لیے کوئی نیریز تلاش کر لیجئے اور ان

۱۱۸-۱۱۹- ۱۱۰ سورہ یونس ۹۹-

وَكُوشَاءَ اللَّهِ لِحَمَّتِهِمْ عَلَى الْهُدَىٰ لَوْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ لَأَجْتَمِعْتُمْ فِي سُبُلِهِ سَابِقَتِ لَكُمْ فِي الْأَنْبِيَاءِ مَا أَنْتُمْ بِمُعْتَدِينَ لَئِن لَّمْ يَظْهَرْ عَلَيْكُمْ آيَاتُ اللَّهِ وَرَسُولُهُ بِحَدِيثِ الْغَدْرِ وَالْمُنْفِرِ أَذَىٰ يَبْلُغُونَ أَعْيُنَهُمْ فَذُرُّوا حَتَّىٰ يَسْمَعُوا كَلِمَةَ اللَّهِ وَرَسُولِهِ فَسَيُجِبُ اللَّهُ وَالرَّسُولُ بِمَا أَنْتُمْ كَانْتُمْ عَلَيْهِ مُقْتَدِينَ

اور اگر اللہ چاہتا تو سب کو ہلاکت پر جمع کر دیتا۔ پس آپ نادان نہیں۔  
حضور صلی اللہ علیہ وسلم کے علاوہ عام لوگوں کو خطاب کر کے فرمایا گیا :-

وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَٰكِنْ لِّيَبْلُوَكُمْ فِي مَا آتَاكُمْ فَأَسْتَبِقُوا الْخَيْرَاتِ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ

اور اگر اللہ چاہتا تو تم سب کو ایک امت بنا دیتا لیکن خدا نے جو کچھ تمہیں دیا ہے اس میں وہ تمہارا امتحان لیتا اس لیے نیکوں میں مسابقت کرو، خدا ہی کی طرف تم سب کو لوٹ جائے اور پھر (قیامت میں) جن چیزوں میں تم اختلاف کرتے تھے خدا ان سے تم کو آگاہ کرے گا۔

ان آیات کا منشا یہ ہے کہ جب یہ اختلاف ادیان و مذاہب بحکم مشیتِ ایزدی قائم اور برقرار رہے گا ہی تو تبلیغ و دعوت الی اللہ جو تمہارا فرض ہے وہ انجام دیے جاؤ لیکن مفسر، اختلافِ مذہب کی بنیاد پر کسی سے شخصی مخالفت اور دشمنی رکھنا دینِ حق کی تعلیم نہیں ہے۔ مرض چھوٹا ہو یا بڑا بہر حال قابلِ نفرت ہے اور اس سے بچنے کی ہر ممکن کوشش کرنی چاہیے، لیکن جو شخص آپ کے خیال میں مریض ہے وہ آپ کی نفرت کا نہیں بلکہ ہمدردی کا حق ہے مذہب میں جبر و اکراہ نہیں ہے | اور دوسری بات یہ ہے کہ مذکورہ بالا آیات کے پہلو بہ پہلو ہی وہ آیات ہیں جن میں حضور کو خطاب کر کے صاف صاف فرمایا گیا کہ آپ صریحاً متبع ہیں، مذکر ہیں، آپ ان لوگوں پر مسلط ہیں اور نہ آپ ان کے اجارہ دار ہیں۔ پھر یہ بھی فرمایا گیا کہ مذہب میں کوئی جبر و اکراہ نہیں ہو سکتا۔ حق اور تاحق دونوں وضاحت کے ساتھ بیان کر دیے گئے۔ اب جس کا جو بی جا ہے کرے۔ جو جیسا کرے گا خدا کے ہاں ویسا ہی پامے گا۔ چنانچہ آیات ذیل پر غور فرمائیے :

فَدَا كَرِهًا لَّآلِ اللَّهِ وَرَسُولِهِ يُؤْتِيهِم مِّنْهُ مِمَّا رَزَقَهُ اللَّهُ وَرَسُولُهُ لَعَلَّ يَتَذَكَّرُونَ

پس آپ نصیحت کیجئے، آپ نصیحت کرنے والے ہی ہیں  
آپ ان پر مسلط نہیں ہیں مگر ہاں جو شخص سرکشی اور کفر  
کے گناہوں سے اُس کو بڑا عذاب دے گا۔ بے شبہ

إِنَّ إِلَيْنَا إِيَابَهُمْ ثُمَّ إِنَّ عَلَيْنَا  
حِسَابَهُمْ ۝ (الغاشية آیت ۲۱)

ہماری ہی طرف ان سب کو آنا ہے اور ہمارے  
ذمہ ہی ان کا حساب ہے۔

یہ آیات گئی ہیں جب کہ مسلمان کمزور اور تعداد میں بہت کم تھے، لیکن مدینہ میں جب ان کی تعداد بہت زیادہ  
تھی اور وہ ایک عظیم الشان طاقت و قوت کے مالک تھے، وہاں بھی تبلیغ کے سلسلہ میں جو احکام نازل ہوئے  
وہ سب ہی تھے، چنانچہ مرنی آیات ہیں:-

قُلْ أَطِيعُوا اللَّهَ وَأَطِيعُوا الرَّسُولَ  
فَإِنْ تَوَلَّوْا فَإِنَّمَا عَلَيْكُمْ  
مَا كَفَرْتُمْ وَإِنْ تَطِيعُوا فَهَذَا وَوَأَوْفَا  
عَلَى الرَّسُولِ إِلَّا الْبَلَاغُ  
الْمُبِينُ۔ (النور آیت ۵۲)

آپ کہہ دیجئے کہ اللہ کی اطاعت کرو اور رسول کی اطاعت  
کرو۔ لیکن اگر یہ لوگ روگردانی کریں تو پھر یہ غیر اپنے  
بوجھ کا ذمہ دار ہے اور تم لوگ اپنے بوجھ کے، اور اگر  
تم پیغمبر کی اطاعت کرو گے تو ہدایت پا جاؤ گے اور پیغمبر  
کے ذمہ تو صرف صاف صاف ہونا پڑتا ہے۔

ایک اور جگہ فرمایا گیا:

لَا إِكْرَاهَ فِي الدِّينِ قَدْ تَبَيَّنَ الرُّشْدُ  
مِنَ الْغَيِّ (البقرہ آیت ۲۵۶)

دین میں کوئی جبر نہیں ہے۔ ہدایت گمراہی سے  
منماینہ ہو گئی ہے۔

ایک اور مقام پر ارشاد ہوا:

فَإِنْ تَوَلَّوْا فَقُلْ حَسْبِيَ اللَّهُ  
لَا إِلَهَ إِلَّا هُوَ عَلَيْهِ تَوَكَّلْتُ  
وَهُوَ رَبُّ الْعَرْشِ الْعَظِيمِ (النور)

اگر یہ لوگ روگردانی کریں تو (اے محمد) آپ کہیے:  
”میرے لئے اللہ کافی ہے۔ اُس کے سوا کوئی اور  
معبود نہیں ہے میں نے اُس پر ہی بھروسہ کیا ہے اور وہ عزیزِ مبین“

اس سلسلہ میں خاص طور پر یہ یاد رکھنا چاہیے کہ قرآن میں جبر و اکراہ کی نفی ہی نہیں کی گئی بلکہ اس کی بھی تصریح  
کروی گئی ہے کہ جو ایمان جبر و اکراہ سے قبول کیا جائے اور اُس میں دل کی خواہش اور رضا مندی کو دخل نہ ہو اُس کا  
کوئی اعتبار نہیں ہے۔ پس جب زبردستی کا ایمان معتبر ہی نہیں ہے تو پھر جبر و اکراہ کی اجازت کیوں کر ہو سکتی ہے۔  
ارشادِ حقِ بنیاد ہے:

فَلَمَّا سَأَرْنَا أَوْبَانًا قَالُوا: ۱  
 إِنَّمَا يَا لِلَّهِ وَحْدًا لَا وَكَفَرْنَا بِمَا  
 سَأَلْنَا بِهِ مُشْرِكِينَ ۵ فَلَمَّ  
 يَكُ يَنْفَعُهُمْ رِيْمًا نَهْمُ  
 لَمَّا سَأَرْنَا سُنَّتِ  
 اللَّهُ الَّتِي قَدْ خَلَقْتُ فِي عِبَادِهِ  
 وَخَيْرًا هُنَالِكَ الْكَافِرُونَ ۵ (سورہ یونس آیت ۱۰)

پس جب ان لوگوں نے ہمارا عذاب دیکھا تو بولے ”ہم ایک  
 خدا پر ایمان لے آئے اور جن چیزوں کو خدا کے ساتھ  
 ہم شریک مانتے تھے اب ہم ان کا انکار کرتے ہیں“ لیکن  
 ہمارا عذاب دیکھنے پر ان کا ایمان لانا ان کے لئے نفع بخش  
 نہیں ہوا۔ اللہ کی اپنے بندوں کے ساتھ دیرینہ  
 سنت ہی ہے اور ایسے مواقع پر کافر بہت نقصان  
 اٹھاتے ہیں۔

عذاب الہی کی طرح موت بھی ایک جبر ہی ہے اس بنا پر جس طرح نزولِ عذاب کے وقت ایمان لانا معتبر نہیں  
 تھا اسی طرح موت کے شکنجہ میں پھنس کر ایمان کے اقرار کا کوئی اعتبار نہیں ہے، چنانچہ فرمایا گیا:

وَلَيْسَتِ الْمَوْتَةُ لِلَّذِينَ يَعْمَلُونَ  
 السَّيِّئَاتِ - حَتَّىٰ آذَ أَحْصَىٰ أَحْسَنُ  
 الْمَوْتِ قَالَ: (رَفِئَةُ بِنْتُ الْمُنْزِلِ) (النساء، رکوع ۳۴) ”میں نے اب توہ کر لی ہے“

اور توہ ان بدکاروں کی معتبر نہیں ہوتی جن کا حال یہ ہوتا ہے  
 کہ جب ان میں سے کسی کو موت آتی ہے تو وہ کہہ اٹھتا ہے

اگر اسلام میں جبر جائز، تو تا توہب سے پہلے حضرت عمرؓ اپنے غیر مسلم غلام کو مسلمان بناتے۔  
 اب شر و فساد، ظلم و جور کی مذمت و حرمت انسانیت، مساوات انسانی اور عدل و انصاف کی تاکید  
 کے بارہ میں جو آیات ہیں ان کو مذکورہ بالا آیات کے ساتھ ملا کر پڑھیے تو صاف معلوم ہوتا ہے کہ محض اختلافِ  
 مذہب کے باعث غیر مسلموں کے ساتھ ان مکارمِ اخلاق اور فضائلِ علیا سے گزر کر معاملہ کرنا جن کا حکم اسلام دیتا ہے  
 جائز نہیں ہے، یہاں تک کہ بتوں کا سب و شتم، مذاق اڑانا، پھبتی کسنا، نام بگاڑنا تک جائز نہیں ہے۔ پس  
 جب یہ ہے تو پھر یہ کیوں کر ممکن ہو سکتا ہے کہ ہر غیر مسلم کو جو مسلم سلطنت میں بنیں رہتا اُس کو حربی اور اُس کے ملک  
 کو بہر حال دار الحرب کہا جائے۔ اسی سے یہ ثابت ہو گیا کہ اسلام ”پر امن بقائے باہم“ کا سرگرم حامی اور  
 داعی ہے اور اُس کے فلسفہٴ حیات میں اصل امن و امان، معاشرت و مسالمت ہے اور جنگ فقط ایک  
 امر عارض و ذوال پذیر ہے ٹھیک اسی طرح جیسے صحت، خوشی، نیکی زندگی کی اصل حقیقتیں ہیں اور ان کے بالمقابل



مرض، درد و غم اور بدی عارضی امور ہیں۔ چنانچہ ایک آیت میں دنیا کے سب لوگوں کے ساتھ امن و امان اور صلح و آشتی کے ساتھ رہنے کا عہد و پیمان کرنے کا حکم صاف لفظوں میں دیا گیا ہے اور اس راہ میں جو مساوی و خطرات پیش آتے ہیں ان سے بچنے کی تاکید کی گئی ہے۔ ارشاد ہے:

يَا أَيُّهَا الَّذِينَ آمَنُوا ادْخُلُوا فِي السِّلْمِ الْكَامِلِ الْوَالِئِ مَا تَمَّ صَلَاحُ وَاشْتِي فِي دَاخِلِ  
كَافَّةً وَلَا تَتَّبِعُوا خُطُوَاتِ الشَّيْطَانِ هُوَ جَاوِدٌ أَدْرِي شَيْطَانِ كَيْفَ نَقَشَ قَدَمِ بِرَمْتِ جَلُو، وَهُ  
إِنَّهُ لَكُمُ عَدُوٌّ مُّبِينٌ (البقرة رکوع ۲۵) بے شبہ تمہارا کھلا ہوا دشمن ہے۔

حرب و جہاد اور قتال کا حکم | مرض، درد و غم اور بدی امور عارضی سہی لیکن بہر حال یہی اس دنیا کی حقیقتیں ہیں اور جب تک ان سے حفاظت اور بچاؤ اور کم از کم ان پر قابو پانے کا بندوبست نہ ہو زندگی میں سکھ اور چین میسر نہیں آسکتے، اس بنا پر اگر انسان کے لئے فرشتہ بنا ممکن نہیں ہے تو جنگ بھی ناگزیر ہے۔ چنانچہ قرآن میں جنگ کے احکام و مسائل اور اس کے تعلقات کا بیان بھی تفصیل سے کیا گیا ہے۔ جنگ کا مقصد فتنہ و فساد کی بیخ کنی ہے اور یہ فساد خود مسلمانوں کے ایک گروہ کی طرف سے مسلمانوں کے خلاف اور غیر مسلموں کی طرف سے مسلمانوں کے خلاف دونوں طرح ہو سکتا ہے قرآن نے ان دونوں قسموں کو بیان کر کے ان کے احکام بھی بتائے ہیں، پہلی قسم کے متعلق ارشاد ہے:

وَإِن طَلَفْتُمْ مِنَ الْمُؤْمِنِينَ  
اقتتلوا فأصلحوا بآبِئِهِمْ  
فَإِن بَعَثَ إِحْدَهُمَا عَلَى الْأُخْرَى  
فَقَاتِلُوا آلَ بَنِي نَسِيبٍ  
إِلَى آخِرِ اللَّهِ (المجاد رکوع ۱)

اور اگر مومنین کے دو گروہ آپس میں لڑیں تو تم ان کے درمیان صلح و صفائی کرو، لیکن اگر ایک گروہ نے دوسرے گروہ پر زیادتی کی ہے تو اب تم اس گروہ سے جنگ کرو جو زیادتی کر رہا ہے اور اس وقت تک جب تک یہ گروہ اللہ کے حکم کی طرف لوٹ نہ آئے۔

اس آیت میں مسلمانوں کی باہمی جنگ کی دو صورتیں بیان کی گئی ہیں :-

(الف) دونوں گروہ کسی غلط فہمی یا اجتہادی خطا کے باعث لڑ رہے ہیں۔ اس کا حکم یہ ہے کہ دونوں میں غلط فہمی رفع کر کے، صلح صفائی کرائی جائے۔

(ب) ایک گروہ تق پر ہے اور دوسرا باطل پر۔ ایک مظلوم ہے اور دوسرا ظالم: اس کا حکم ہے کہ ظالم سے جنگ کی جائے اور اسے انتہا تک پہنچایا جائے۔

اور اگر یہ فساد اور شر غیر مسلموں کی طرف سے ہو تو پھر ان سے بھی جنگ کرنی چاہئے۔ لیکن اسلام کے فلسفہ اخلاق میں جنگ کی حیثیت "علاج بالمثل" یا "جزاء سیئۃً سیئۃً مثلھا" کی ہے۔ اس بنا پر حکم ہے کہ مقصد جب حاصل ہو جائے تو فوراً ہاتھ روک لو اور ہرگز حد سے آگے قدم نہ رکھو، ورنہ خدا کے ہاں سخت پکڑ ہوگی۔ آیات ذیل ملاحظہ فرمائیے:

(۱) وَقَاتِلُوا فِي سَبِيلِ اللَّهِ الَّذِينَ يَنْقُضُوا بَيْعَاتِهِمْ  
وَلَا كَهْفُ لَهُمْ وَلَا جُنْدٍ لَهُمْ  
اور اللہ کے راستہ میں تم ان لوگوں سے جنگ کرو جو  
تم سے جنگ کرتے ہیں اور زیادتی نہ کرو، بے شک اللہ  
زیادتی کرنے والوں کو پسند نہیں کرتا۔ (البقرہ رکوع ۲۴)

(۲) فَمَنْ اعْتَدَىٰ عَلَيْنَا فَاَعْلَيْهِ  
بِمِثْلِ مَا اعْتَدَىٰ عَلَيْنَا  
اور جس نے تم پر دست درازی کی ہے تم بھی بس اتنی  
دست درازی اس پر کرو۔ (البقرہ رکوع ۲۴)

(۳) وَإِنْ عَاوَجْتُمْ فَعَاوَجْتُ بِمِثْلِ مَا  
عَوَجْتُمْ بِهِ  
اور اگر تم ان کو عذاب دینے لگو تو میں اتنا عذاب دو  
جتنا کہ تم کو دیا گیا تھا۔ (انحل رکوع ۱۶)

اس سے بڑھ کر حسن اخلاق، شرافت، نفس اور لطف و کرم کی دلیل اور کیا ہو سکتی ہے کہ اگرچہ اس آیت میں برابر برابر بدل لینے کی اجازت ہے، لیکن پھر بھی صبر کا مرتبہ بہت اونچا بنایا گیا ہے:

وَلِيْنَ ضَعُفْتُمْ لُحُوْبًا لِلصَّابِرِيْنَ  
اور اگر تم صبر کرو تو بے شبہ وہ صبر کرنے والوں کے لئے سب سے بہتر ہے۔

غیر مسلموں کی قرآن میں نہیں | جب یہ معلوم ہو گیا کہ اسلام میں جنگ کا مقصد کیا ہے؟ وہ کیوں مشروع کی گئی ہے؟ اور اس کے کیا حدود ہیں؟ تو اب یہ معلوم کرنا چاہیے کہ قرآن میں غیر مسلموں کے ساتھ معاملہ کرنے کے سلسلہ میں جنگ، صلح اور امن کی تین حالتیں بیان کی گئی ہیں، ان میں حالات کے اعتبار سے ان کی تین قسمیں ہیں اور قسم کے لئے الگ الگ احکام ہیں اور ان احکام کی وجہ سے غیر مسلم ملک تین قسم کے (۱) اور تقسیم ہوتے ہیں۔ (۲) اہل برحق و درمخمان | ایک قسم ان غیر مسلموں کی ہے جن کے ساتھ مسلمانوں کا نہ کوئی معاہدہ ہے اور نہ جنگ۔ یہ لوگ

مرج و مرغبان قسم کی پالیسی پر عمل پیرا ہیں۔ مسلمانوں کے ساتھ ان کے دوستانہ تعلقات نہیں ہیں تو یہ ان کے چپے آواز بھی نہیں ہیں۔ یہ نہ خود ستاتے ہیں اور نہ مسلمانوں کے خلاف کسی سازش میں شریک ہیں۔ مسلمانوں کو صاف حکم ہے کہ ایسے لوگوں کے ساتھ حسن سلوک اور لطف و کرم کا معاملہ کریں۔ ارشاد ہے:-

لَا يَنْهَكُمُ اللَّهُ عَنِ الَّذِينَ لَكُمْ  
يَعَاذُوكُمْ فِي الدِّينِ وَلَمْ يُخْرِجُوكُمْ  
مِنْ دِيَارِكُمْ أَنْ تَبَرُّوهُمْ  
وَتُقْسِطُوا إِلَيْهِمْ إِنَّ اللَّهَ  
يُحِبُّ الْمُقْسِطِينَ ۝

اے مسلمانو! جن لوگوں نے مذہب کی بنیاد پر تم سے  
جنگ نہیں کی اور تم کو ترک وطن پر مجبور نہیں کیا اللہ  
تم کو اس بات سے نہیں روکتا کہ تم ایسے لوگوں کے  
ساتھ نیکی اور اخلاق کا برتاؤ کرو، بے مشبہ اللہ  
انصاف کرنے والوں کو دوست رکھتا ہے۔

جو حضرات قرآن کے اسلوبِ کلام کا ذوق رکھتے ہیں وہ جانتے ہیں کہ اس آیت میں اگرچہ لفظ ”لا یمنہاکم“ کے ہیں جس سے محض اباحت اور اجازت کا مفہوم سمجھ میں آتا ہے لیکن درحقیقت مراد وجوب ہے۔ جیسا کہ قرآن میں ایک دو نہیں متعدد مواقع پر ”لا جناح“ بولا گیا ہے اور وجوب مراد ہے۔ یہی مضمون ایک دوسری آیت میں بیان کیا گیا ہے:-

فَإِنْ اخْتَرَ لَكُمْ فَلَئِنْ قَاتَلْتُمْ وَكُفَرْتُمْ  
إِلَيْكُمْ أَسَلْتُمْ مِمَّا جَعَلَ اللَّهُ لَكُمْ  
عَلَيْهِمْ سَبِيلًا ۝

پھر اگر وہ لوگ تم سے دو چار نہ ہوں اور تم سے جنگ نہ کریں  
اور تم سے صلح کے خواہاں ہوں تو خدا تم کو ان پر زور چلنے  
کا اجازت نہیں دے گا۔

ابا بھدو صلح دوسری قسم ان غیر مسلموں کی ہے جن سے مسلمانوں کا عہد و پیمان ہے، اس سلسلہ میں اسلام کے احکام بالکل صاف و صریح یہ ہیں کہ مسلمانوں کو عہد و پیمان کی پابندی صورت اور معنی دونوں کے اعتبار سے کرنی چاہیے، عہد شکنی، عذر، خیانت اور فریب دینا پر لے درجہ کے معامی کبیروں سے ہے بلکہ یہاں تک حکم ہے کہ اگر مسلمانوں کو کون کون سے بات کی پہنچے کہ غیر مسلم دھوکہ دینے کا ارادہ کر رہے ہیں تو اس وقت بھی وہ اللہ پر بھروسہ کریں۔ اور اپنی طرف سے پہلے اس وقت تک نہ کریں جب تک وہم وطن یقین سے نہ بدل جائے۔

چنانچہ ارشاد ہوا :-

وَلَنْ يَجْعَلَ اللَّهُ لِلْمُؤْمِنِينَ لِلْمُؤْمِنَاتِ مَا كَانَ لِلْمُؤْمِنِينَ  
عَلَى اللَّهِ - إِنَّهُ هُوَ السَّمِيعُ الْعَلِيمُ ۝  
وَلَنْ يُرِيدَ وَآ أَنْ يَتَّخِذَ مِنْكُمْ مَخْلُوقًا  
حَسْبَ اللَّهِ ۝

اور اگر وہ لوگ تم سے صلح کرنے پر آمادہ ہوں تو  
(اے محمد) آپ ان سے صلح کر لیجئے اور اللہ پر بھروسہ  
رکھیے بے شہدہ سننے اور جاننے والا ہے اور اگر وہ آپ کو  
دھوکا دینے کا ارادہ کریں تو (آپ پر وارنہ کریں) بس اللہ آپ کا

ایک اور آیت میں فرمایا گیا :-

وَلَا تَقُولُوا لِمَنْ أَلْفَقْنَا الْيَمِينَ السَّلْمَةَ  
لَسْتَ مُؤْمِنًا تَبْتَغُونَ عَرَضَ الْحَيَاةِ  
الدُّنْيَا فَعِنْدَ اللَّهِ مَعَارِضُ كَثِيرَةٌ ۝  
كَذَلِكَ كُنْتُمْ مِنْ قَبْلُ فَمَنْ  
اللَّهُ عَلَيْكُمْ ۝

اور جو شخص تم سے سلامتی اور صلح کی درخواست کرتا ہے اُس سے  
تم یہ نہ کہو کہ تو ایمان دار نہیں ہے، تم اس دنیا کے ساز و  
سامان کی طلب کرتے ہو درآغیا لیک اللہ کے پاس بڑی بڑی  
نفتیں ہیں تم (اسلام سے پہلے) ایسے ہی (دنیا پرست)  
تھے پھر اللہ نے تم پر احسان کیا۔

مسلمانوں اور غیر مسلموں میں جو عہد و پیمان ہوتا ہے، خدا نے اُس کو خود اپنا عہد کہا ہے، اور اس بنا پر  
اُس پر ثابت قدم رہنے کی سخت تاکید کی ہے :-

وَأَوْفُوا بِالْعَهْدِ اللَّهُ إِذَا عَاهَدْتُمْ  
وَلَا تَنْقُضُوا الْأَيْمَانَ بَعْدَ تَوْكِيدِهَا  
وَقَدْ جَعَلْتُمْ اللَّهُ عَلَيْكُمْ كَيْفِيَّةً ۝  
إِنَّ اللَّهَ يَعْلَمُ مَا تَفْعَلُونَ وَلَا  
تَكُونُوا كَالَّذِينَ نَقَضَتْ عَهْدَ اللَّهِ مِنْ  
بَعْدِ قُوَّةٍ أَنْكَاثًا تَعْبُدُونَ  
أَيْمَانَكُمْ دَخَلًا لِيُنْجِيَكُمْ أَنْ تُكُونُوا

اور جب تم معاہدہ کرو تو اللہ کے عہد کو پورا کرو اور  
قسموں کو ٹوٹنے کے بعد ان کو نہ توڑو درآغیا لیک  
تم نے اپنے اور پر اللہ کو کفیل بنا لیا ہے جو کچھ تم کرتے ہو  
بیشک اللہ اس کو جانتا ہے جو تم کرتے ہو اور اُس  
عورت کی طرح مت ہنوجو اپنا سوت کاٹنے کے بعد  
ٹکڑے ٹکڑے کر کے توڑ دے کہ گوت تم اپنی قسموں کو  
اس وجہ سے فساد کا سبب بنانے کہ ایک گروہ

لے الافعال رکوع ۷ آیت ۷۲-۷۳ لے النساء رکوع ۱۳-

زُمَّتٌ مِّنْ أَسْرِنِي مِنْ أُمَّتِهِ ۗ لَهٗ  
 دوسرے گروہ سے زیادہ طاقتور ہے۔  
 غیر مسلموں کے ساتھ معاہدہ کی پابندی کا حکم اس سے زیادہ اور کیا ہو سکتا ہے کہ اگر ان غیر مسلموں کے خلاف کچھ  
 مسلمان بھی مدد طلب کریں تو حکم ہے کہ ان کی مدد نہیں کرنی چاہیے :-

وَإِنِ اسْتَنْصَرُوا وَلَكُمْ فِي الدِّينِ  
 اور اگر وہ (مسلمان) دین کے معاملہ میں تم سے مدد کے طالب  
 فَعَلَيْكُمْ النَّصْرُ إِلَّا عَلَىٰ قَوْمٍ  
 ہوں تو تم پر ان کی مدد کرنا واجب ہے۔ البتہ ان اُس قوم  
 بَيْنَكُمْ وَبَيْنَهُمْ مِّيثَاقٌ، وَاللَّهُ  
 کے خلاف نہیں جن میں اور تم میں عہد و پیمان ہے اور اللہ تمہارا  
 بِمَا تَعْمَلُونَ بَصِيرٌ ۗ  
 اعمال کو دیکھنے والا ہے۔

اس آیت میں اگرچہ لفظ ”قوم“ ہے جس کا اطلاق مسلم اور غیر مسلم دونوں پر ہو سکتا ہے، لیکن ”فی الدین“  
 اس بات کا ترمیز ہے کہ یہاں قوم سے مراد غیر مسلم ہی ہیں، کیوں کہ مسلمان دین کے معاملہ میں جس مدد کے خواہاں ہیں  
 وہ غیر مسلموں کے ہی خلاف ہو سکتی ہے۔

ایک اور آیت میں خاص مشرکین سے معاہدہ کا تذکرہ ہے :-  
 إِلَّا الَّذِينَ عَاهَدْتُمْ مِنَ الْمُشْرِكِينَ  
 مگر ان جن مشرکین کے ساتھ تم نے معاہدہ کیا ہے، پھر  
 شَرَكُمُ يَنْقُصُوكُمْ شَيْئًا وَلَكُمْ يُنْفَخُ  
 ان لوگوں نے تمہارا کوئی حق کم نہیں کیا ہے اور تمہارے  
 عَلَيْكُمْ (أَحَدًا) قَاتِلُوا إِلَيْهِمْ  
 برضات کسی کی مدد بھی نہیں کی ہے تو (اے مسلمانو!) تم  
 عَهْدَهُمْ إِلَىٰ مَدَىٰ حَيْثُ لَقِيَ اللَّهُ  
 اس معاہدہ کی مدت تک اس کو پورا کرو سبے شک اللہ  
 يُحِبُّ الْمُتَّقِينَ ۗ  
 پرہیزگاروں کو دوست رکھتا ہے۔

مندرجہ بالا اور ان کے علاوہ دوسری آیات میں سناؤں کو معاہدہ کی پابندی کا حکم جس تاکید اور قوت کے  
 ساتھ دیا گیا ہے۔ رسول اللہ صلی اللہ علیہ وسلم نے اُس پر کس طرح عمل کیا؟ اس کا اندازہ صلح حدیبیہ کے اس  
 لہ اہل ۹۱-۹۲ عہدِ جاہلیت میں قریش کا طریقہ یہ تھا کہ جس قبیلہ کو زیادہ طاقتور پایا اُس سے معاہدہ کر لیا اور  
 پھر اگر اس سے بھی زیادہ طاقتور کوئی اور قبیلہ طاقتور اس سے عہد و پیمان کر لیا اور پہلا معاہدہ توڑ دیا، اس آیت میں  
 اس طریقہ کی مدت اور معاہدہ کی پابندی کی تاکید کی گئی ہے۔ ۳۱ الانفال: ۴۱۔ ۳۲ التوبہ: ۴

مشہور واقعہ سے ہو سکتا ہے کہ ابھی صلحنامہ لکھا ہی جا رہا تھا کہ قریش کے نمائندہ ہسل بن عمرو کا بیٹا ابو جندل زنجیروں میں گھسستا ہوا آنحضرت صلی اللہ علیہ وسلم کے پاس پہنچا اور آپ سے مدد طلب کی، لیکن چونکہ صلحنامہ میں ایک دفعہ یہ بھی لکھی کہ تم سے اگر کوئی مسلمان بھاگ کر ادھر آئے گا تو حضور کے لیے اُس کو داپس کر دینا ضروری ہوگا۔ اس بنا پر اگرچہ حضرت عمرؓ جیسے مسلمانوں کو ناگواری ہوئی لیکن حضور نے اس کی ذرا پروا نہ کی اور صلحنامہ کی دفعہ متعلقہ کے مطابق ابو جندل کو اسی حالت میں تم کو داپس کر دیا۔

اس موقع پر یہ نکتہ بھی ذہن نشین رہنا چاہیے کہ معاہدہ میں فریقین کے پلڑے کا برابر ہونا ضروری نہیں ہے بلکہ مسلمانوں کا پلڑا کسی کمزور بھی ہو سکتا ہے اور کبھی بھاری بھی، اول کی مثال یہی صلح حدیبیہ ہے جس کا رنج صحابہ کو عموماً اور حضرت عمرؓ کو خصوصاً اس درجہ تھا کہ اس تاثر کے ماتحت آپ کی زبان سے چند الفاظ جو بیسیا خستہ نکل گئے تھے اُن کا افسوس عمر بھر رہا۔ اس سلسلہ میں صلح حدیبیہ کا ہی یہ واقعہ بھی قابل ذکر ہے کہ ابو رافع ایک قبیلی تھے، قریش نے گفت و شنید کے لئے ان کو بھی بھیجا تھا۔ خود ان کا بیان ہے کہ اب میں نے رسول اللہ صلی اللہ علیہ وسلم کو دیکھا تو مجھے اسلام کی طرت رعنت محسوس ہوئی اور میں نے عرض کیا: یا رسول اللہ! اب میں ہرگز قریش کی طرف داپس نہ جائیگا۔ آپ نے فرمایا:

انی لا اخیس بالعہد والا اخیس میں تو نہ عہد شکن کرتا ہوں اور نہ قاصد کو قید کرتا ہوں اُس لئے  
البرید ولكن ارجع فان کان فی نفسک اب تم بہر حال داپس جاؤ پھر جو چیز اس وقت تمہارے دل  
الذی فی نفسک الآن فارجم میں ہے وہ اگر لوٹنے کے بعد بھی ہو تو داپس آجانا۔

اس ارشاد کے مطابق میں داپس چلا گیا اور اس کے بعد جب موقع ملا خدمتِ گرامی میں حاضر ہو کر اسلام قبول کیا۔  
اور دوسری صورت کی مثال وہ مصالحت ہے جو آنحضرت صلی اللہ علیہ وسلم نے خیبر کے یہود اور نجد ان کے جیساٹیوں کے ساتھ کی تھی بہر حال مسلمانوں کی پوزیشن کچھ ہی ہو، قرآن کا حکم یہ ہے کہ جب معاہدہ ہے تو اُس کی پابندی مکمل طور پر ادا ایمان داری سے ہونی چاہیے۔

وَأَذِّنُوا بِالْعَهْدِ إِنَّ الْعَهْدَ  
كَانَ مَسْئُولًا (یٰسرا میں رکوع ۴) اس کے بارہ میں پوچھ گچھ ہوگی۔

آنحضرت صلی اللہ علیہ وسلم کے بعد صحابہ کرام نے ان احکام کی پابندی اس طرح کی کہ امیر معاویہ اور اہل روم کے درمیان ایک معاہدہ تھا جو معاویہ تھا، جب اس معاہدہ کی مدت ختم ہونے کے قریب آئی تو امیر معاویہ ایک لشکر جو ارسل کر اس ارادہ سے روانہ ہوئے کہ معاہدہ کے ختم ہوتے ہی دھاوا بول دیں گے، ابھی یہ لشکر راستہ میں تھا کہ ایک صحابی جن کا نام عمرو بن عبسہ تھا اچانک سامنے کی طرف سے بھاگتے ہوئے یہاں پہنچے اور امیر معاویہ سے بولے: "میں نے آنحضرت صلی اللہ علیہ وسلم سے سنا ہے کہ جن لوگوں کا کسی قوم سے عہد ہو تو وہ اُس کو اُس وقت تک فسخ نہ کریں جب تک معاہدہ کی مدت نہ گزر جائے یا دونوں اُس کو برابر سرا بر فرسخ کرنے پر رضامند نہ ہو جائیں" راوی کا بیان ہے کہ یہ سننے ہی امیر معاویہ نے حملہ کا ارادہ ترک کر دیا اور وہیں سے واپس ہو گئے۔ (سنن ابی داؤد کتاب الجہاد حدیث نمبر ۴۱۹ در ترمذی جلد اول)

دشمنانِ جنگجو | عیسوی قسم اُس غیر مسلم ملک یا قوم و قبیلہ کی ہے جو نہ غیر جانبدار ہیں۔ اور نہ اُن سے مسلمانوں کا کوئی عہد و پیمانہ ہے، بلکہ وہ مسلمانوں کے درپے آزار رہتے ہیں، اُن کے خلاف سازشیں کرتے اور گھر سے بے گھر کرتے ہیں، یہ لوگ قرآن کی اصطلاح میں "اربابِ اعتداء" ہیں۔ اعتداء تو قسم کا ہوتا ہے ایک بالغتہ اور دوسرا بالفعل، اگر اعتداء بالغتہ ہو یعنی اگرچہ مسلمانوں پر ابھی تک کوئی حملہ نہیں ہوا ہے، لیکن ناقابل تردید ذرائع سے یہ ثابت ہو گیا ہے کہ حملہ کی تیاریاں ہو رہی ہیں تو قرآن میں حکم یہ ہے کہ اس کے جواب میں مسلمان ہی غافل نہ رہیں بلکہ پوری استعداد اور بیدار مغزی کے ساتھ عصری آلاتِ حرب فراہم کرنے کی حسب استطاعت تیاری کریں۔ ارشاد ہے :-

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ  
وَمِنْ نَرٍ بَاطِلٍ الْخَيْلِ تُرْهَبُونَ بِهِ  
عَدُوَّ وَاللَّهُ وَعَدُوُّكُمْ (الأنفال: ۶۰)

اور میا کرو اُن سے جنگ کرنے کے لیے وہ سب کچھ طاقت  
اور گھوڑے جو تمہارے امکان میں ہو، تاکہ تم ان کے  
ذریعہ اللہ کے اور اپنے دشمنوں کو خون زدہ کرو۔

یہی وہ دشمن ہیں جن کی نسبت ایک اور مقام پر فرمایا گیا :-

وَالَّذِينَ كَفَرُوا وَلَوْ تَفَعَلُوا مِنْ  
أَسْلِحِهِمْ وَالْمَنْعَةِ لَمْ يُؤْمِنُوا بَلْ كَانُوا  
جِن لُغُوبًا

جن لوگوں نے کفر کیا ہے وہ اتنے پسند کرتے ہیں کہ  
تم اپنے ہتھیاروں اور ساز و سامان سے غافل ہو تو

صَبِيلَهُ وَاحِدًا - (النساء ۱۰۲) یہ لوگ تم پر اچانک حملہ کریں۔

اسی سلسلہ میں یہ آیت بھی ہے جس میں ارشاد ہوا :-

لَقَدْ أَرْسَلْنَا رُسُلَنَا بِالْبَيِّنَاتِ وَأَنزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ وَأَنزَلْنَا الْحَدِيدَ فِيهِ بَأْسٌ شَدِيدٌ وَمَنَافِعُ لِلنَّاسِ - (الحديد ۲۰) لیے منافع ہیں۔

بے شبہ ہم نے اپنے پیغمبر کھلی ہوئی نشانیوں کے ساتھ بھیجے ہیں اور ان کے ساتھ کتاب اور میزان کو نازل کیا ہے تاکہ لوگ انصاف قائم کریں اور ہم نے لوہا اتارا ہے جس میں سخت رعب داب ہے اور لوگوں کے لیے منافع ہیں۔

یہ سب کچھ اعتدال بالقوة کے سلسلہ میں تھا! اب رہی اعتماد کی دوسری قسم بالفعل یعنی مسلمانوں پر پہنچنے والے دغا دہوں اور ان کے خلاف اعلان جنگ کر دیا گیا ہے تو اب قرآن کا حکم یہ ہے کہ تم ڈٹ کر ان کا مقابلہ کرو اور ان کو شکست دینے میں کوئی دقیقہ فرو گداشت نہ کرو، یہی وہ دشمنانِ جنگجو ہیں جن کا ذکر اس آیت میں کیا گیا ہے :-

إِنَّمَا يَهْتَكُمُ اللَّهُ عَنِ الَّذِينَ قَاتَلُوا فِي الدِّينِ وَأَخْرَجُوا مِنْ دِيَارِهِمْ وَظَاهَرُوا ظُهُورَهُمْ إِلَىٰ إِخْرَاجِهِمْ أَنْ ذَلُّوا لَهُمْ وَمَنْ يَبْتَغِ الْوَعْدَ فَأُولَٰئِكَ يَحْمِلُونَهُ - اور جو ان کے ساتھ دوستی کرے گا دراصل ظالم وہی ہوگا۔

جن لوگوں نے (اے مسلمانو) تم سے دین کے معاملہ میں جنگ کی ہے اور تم کو تمہارے گھروں سے نکالا ہے اور تم کو گھروں سے نکالنے پر تمہارے دشمنوں کی مدد کی ہے اللہ تم کو ایسے لوگوں کے ساتھ دوستی کرنے سے سختی کے ساتھ منع کرتا ہے اور جو ان کے ساتھ دوستی کرے گا دراصل ظالم وہی ہوگا۔

اسلام اور مسلمانوں کے یہی وہ دشمن اور جریفانِ نافرجام ہیں جن سے جنگ کرنے پر قرآن کی متعدد آیات میں مسلمانوں کو براہِ گنجہ کیا گیا ہے؛ ایک آیت میں فرمایا گیا :-

وَمَا لَكُمْ لَا تَقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ

اے مسلمانو! تمہیں کیا ہو گیا ہے کہ تم جنگ نہیں کرتے اللہ کے لیے اور ان کمزور مردوں اور بچوں کی خاطر جو دعا کرتے ہیں کہ اے ہمارے رب



الْقَرْيَةِ الظَّالِمِ أَهْلُهَا (نساء رکوع ۱۰) تو ہم کو اس آبادی سے نکال جس کے لوگ ظالم ہیں۔  
 علاوہ ازیں قوم شمول سے نقل کرتے ہوئے فرمایا گیا :-

قَالُوا وَمَا لَنَا أَلَّا نُقَاتِلَ فِي سَبِيلِ اللَّهِ وَقَدْ أَخْرَجْنَا مِنْ دِيَارِنَا وَأَبْنَاءِنَا (بقرہ رکوع ۲۲)  
 ان لوگوں نے (اپنے نبی سے کہا) ”ہم خدا کی راہ میں کیوں نہ لڑیں گے جب کہ ہم اپنے گھروں اور اولادوں سے جدا کیے گئے ہیں۔“

حرب و قتال کے سلسلہ میں یہ وہ آیات ہیں جو محرکات و براعت جنگ کو متعین کرتی ہیں، ان سب کا خلاصہ اس آیت میں بیان کر دیا گیا ہے :-

الَّذِينَ آمَنُوا يَفْعَلُونَ فِي سَبِيلِ اللَّهِ وَالَّذِينَ كَفَرُوا يَفْعَلُونَ فِي سَبِيلِ الْقَالِحُونَ ، (النساء آیت ۷۶)  
 جو لوگ ایمان لائے ہیں وہ اللہ کے راستہ میں قتال کرتے ہیں اور جن لوگوں نے کفر کیا ہے وہ شیطان کے راستہ میں جنگ کرتے ہیں۔

یہ اللہ کا راستہ (سبیل اللہ) کیا ہے؟ قرآن نے اس کو مبہم نہیں رکھا۔ یہ نیکی اور احسان ضعیفوں اور کمزوروں کی مدد، دفعِ شر، رفعِ جور و ظلم، استیصالِ فتنہ و فساد، اور اقامتِ امن و امان کی راہ ہے۔ اب جب جنگ چھڑ جائے تو حکم ہے کہ مسلمان بہادری کی طرح لڑیں اور اُس وقت تک سنبھلے نہ بیٹھیں جب تک شر و فساد کے پھھوکا دمک نہ مارا جائے، اس سلسلہ میں اس نوع کی آیات ہیں :-

(۱) وَقَاتِلُوا هُمْ حَتَّى لَا تُكُونَ فَتْنَةً وَتَكُونَ لِلدِّينِ كُلِّهِ لِلَّهِ (الانفال رکوع ۵)  
 اور تم ان لوگوں سے اُس وقت تک جنگ کرو جب تک کہ فتنہ ختم اور دین کل کاکل اللہ کے لئے نہ ہو جائے۔  
 (۲) إِلَّا تَفْعَلُوا لَكُمْ فِتْنَةٌ فِي الْأَرْضِ إِلَّا تَفْعَلُوا كَيْبُورًا (الانفال رکوع ۱۰)  
 اگر تم ایسا (یعنی جنگ) نہیں کرو گے تو زمین میں فتنہ اور عظیم فساد ہوگا!

سطور بالا میں جو آیات نقل کی گئی ہیں ان کو پیش نظر رکھ کر غور کیجئے کہ ایک ملک کے دوسرے ملک کے ساتھ

اور ایک قوم کے دوسری قوم کے ساتھ جو تعلقات ہوتے ہیں وہ تین قسم کے ہی ہوتے ہیں :-  
 (الف) غیر جانبداری اور نا طرفداری (NEUTRALITY) کے۔ قرآن نے اس کو احتزال ”کہا ہے۔“

(ب) عہد و پیمان اور معاہدت و موادعت (TREATY OR ALLIANCE) کے۔

(ج) حرب و ضرب اور بغض و عداوت (WAR, HOSTILITY) کے۔

یہ تینوں حالتیں اور تعلقات کی یہ نوعیتیں مستقل بالذات ہیں، ایک دوسرے کے تابع اور اس کی قسم نہیں، پس اب لامحالہ اقوام غیر کے دار بھی تین قسم کے ہوں گے اور یہ تینوں مستقل بالذات ہوں گے، اور ان کی ترتیب یہ ہوگی: (الف) دارالامن (ب) دارالعہد (ج) دارالحرب۔ اب اگر مسلمانوں کے ملک کو جسے دارالاسلام کہا جاتا ہے شامل کر لیا جائے تو دار کی قسمیں دو یا تین نہیں بلکہ جیسا کہ ہم اس بحث کے شروع میں بتا چکے ہیں، چار ہوں گی۔

دارالحرب میں سکونت جائز نہیں | علاوہ ازیں اس تقریر سے یہ بھی ثابت ہو گیا کہ جب دارالحرب کہتے ہیں اس ملک کو ہیں جس کی حکومت اسلام اور مسلمانوں کی دشمن ہو، مسلمانوں پر ظلم و تعدی کرتی ہو اور اس بنا پر دونوں میں جنگ بالفعل ہو یا جنگ کے سے حالات قائم ہوں تو اب مسلمانوں کے لیے اس ملک میں سکونت رکھنا جائز نہیں ہوگا، بلکہ جیسا مولانا نانوتوی نے لکھا ہے (حوالہ گذر چکا) وہاں سے ہجرت واجب ہوگی، چنانچہ قرآن مجید کی آیت ذیل ایسے ہی مسلمانوں کے بارہ میں ہے جو دارالحرب سے ہجرت نہیں کرتے۔

|   |   |
|---|---|
| إِنَّ الدِّينَ تَوْفَهُمُ الْمَلَأَكُهُ                 | جن لوگوں نے ہجرت نہ کر کے اپنے اور ظلم کیا ہے جب    |
| ظَالِمِي أَنْفُسِهِمْ قَالُوا فَبِمِ كُفْرِكُمْ قَالُوا | ان کو موت آئے گی تو فرشتے اُن سے کہیں گے "تمہیں     |
| كُفْرًا مُتَضَعِفِينَ فِي الْأَرْضِ -                   | کیا ہو گیا تھا" (جو ہجرت نہیں کرتے) یہ کہیں گے، "ہم |
| قَالُوا أَلَمْ تَكُنْ أَرْضَ اللَّهِ                    | ملک میں کمزور تھے" اب فرشتے کہیں گے "کیا اللہ کی    |

ملہ انہوں نے ہمارے مفسرین کرام کے ایک طبقہ نے ان آیات کو باہم ایک دوسرے سے ٹکرا دیا ہے اور اس بنا پر ان کو ان میں نسخ کا تاثر ہونا پڑا ہے، چنانچہ کہتے ہیں کہ آیات قتال آیات صلح و موادعت کے لیے ناسخ ہیں۔ انہیں مفسرین کے زیر اثر وہ فقہائے کرام ہیں جو اصل داسما دو قسم کے ہی مانتے ہیں، دارالاسلام اور دارالحرب اور پھر امن و امان یا عہد و پیمانہ کی کوئی صورت پیش آجاتی ہے تو اس کو دارالحرب کہی ایک قسم قرار دے دیتے ہیں، لیکن ہم نے جو تقریر کیا ہے اُس کی روشنی میں تمام آیات اپنی اپنی جگہ قائم رہتی ہیں اور احکام میں وسعت پیدا ہر جاتی ہے اور یہی ان آیات کا منشا ہے۔

وَإِيعَاظَةٌ فَتَمَّهَا جُرُوفُهَا فَأُولَٰئِكَ مَا دَلَّهُمْ  
 جَهَنَّمَ وَمَسَاءَتْ مَصِيرًا ۝ (النساء رکوع ۱۲)

زین دسج نہیں تھی تو تم اُس میں ہجرت کرتے؟ پس یہی  
 وہ لوگ ہیں جن کا ٹھکانہ جہنم ہے اور وہ برا ٹھکانہ ہے۔  
 ہجرت کے وجوب حکم سے اگر مستثنیٰ ہیں تو صرف وہ لوگ جو بیکس دے بس ہیں اور جو نقل مکانی کی استطاعت  
 ہی نہیں رکھتے۔ چنانچہ اس کے بعد ہی فرمایا گیا:

إِلَّا الْمُسْتَضْعَفِينَ مِنَ الرِّجَالِ  
 وَالنِّسَاءِ وَالْوِلْدَانَ لَا يَسْتَطِيعُونَ  
 حِيلَةً وَلَا يَهْتَدُونَ سَبِيلًا فَأُولَٰئِكَ  
 عَسَىٰ اللَّهُ أَنْ يَفْعُوَهُمْ هَهُنَا - وَكَانَ  
 اللَّهُ عَفُوًّا غَفُورًا ۱- (النساء رکوع ۱۲)

مگر ہاں وہ کمزور مرد، عورتیں اور بچے جو کوئی تدبیر نہیں  
 کر سکتے اور جنہیں کوئی راستہ ہی نہیں ملتا تو  
 یہ وہ لوگ ہیں کہ خدا ممکن ہے انہیں معاف  
 کر دے اور اللہ بڑا معاف کرنے والا اور  
 بخشنے والا ہے۔

ایک لطیفہ | مولانا محمد میاں سابق ناظم جمعیتہ علمائے ہند جو دارالحرب سے ہجرت کو واجب قرار نہیں دیتے انھوں نے  
 ایک عجب کمال کیا ہے۔ قرآن میں ایک آیت ہے جس میں دارالحرب سے ہجرت نہ کرنے والوں کے خلاف اظہارِ بیزار  
 و ناراضگی کیا گیا اور بطورِ خفگی کے دارالاسلام کے مسلمانوں سے کہا گیا ہے کہ اچھا! اگر یہ لوگ ہجرت نہیں کرتے تو  
 نہ کریں۔ یہ جاہل اور ان کا کام! اب اگر (دارالحرب میں رہنے کے باعث) ان کو کچھ نقصان بھی پہنچے تو اسے  
 دارالاسلام کے مسلمانوں! تم پر اس کی کوئی ذمہ داری نہیں ہے؛ بلکہ مولانا نے اس سے عدم وجوبِ ہجرت پر استدلال  
 کیا ہے۔ خدا غور کیجئے تو یہ استدلال سچ ایسا ہی ہے جیسے لکھو دینکھو ولی دین، اور مَنْ شَاءَ فَلْيُؤْمِنْ  
 وَمَنْ شَاءَ فَلْيُكْفُرْ سے یہ ثابت کرنا کہ قرآن دین کے معاملہ میں ہر شخص کو اختیار دیتا ہے کہ وہ جو دین چاہے  
 اختیار کرے۔

بہر حال قرآن سے یہ صاف ظاہر ہے کہ ذی استطاعت مسلمانوں کے لیے دارالحرب میں سکونت اختیار  
 کرنا حرام ہے اور جو ایسا نہیں کرتے ان کے لیے جہنم کی وعید شدید ہے۔ البتہ اس کے علاوہ جو اور دو اس میں  
 یعنی دارالامان اور دارالعبادان میں رہنا بسنا اور توطن جائز ہے۔

۱۔ یہ آیت یہ ہے: وَالَّذِينَ آمَنُوا وَلَمْ يَمُوجُوا فَا لَكُمْ مِنَ دَوْلَاتِهِمْ حِصٌّ حَتَّىٰ يُحَاجُّوا ۝ (الانفال رکوع ۱۰)

۲۔ معنی دارالامان جمعیتہ دہلی موضع عربی ص ۱۲ صفحہ ۴۴ کالم ۲۔

ایک شب اور اس کا ازالہ یہاں ایک اشکال واقع ہوتا ہے، اُس کا دفع کرنا بھی ضروری ہے۔ اشکال یہ ہے کہ جب قرآن سے چار قسم کے داسر ثابت ہوتے ہیں تو اس کی کیا وجہ ہے کہ کتبِ فقہ میں عام طور پر دارالاسلام اور دارالحرب صرف ان ہی دو داروں کا ذکر ملتا ہے؟ جواب یہ ہے کہ اگرچہ مشہور یہ دو دار ہی ہیں لیکن امام شافعی اور امام محمد بن الحسن ایک تیسرا دار بھی مانتے تھے، چنانچہ السیر الکبیر میں امام محمد نے اس کا تذکرہ کر کے اسے دارِ موادعت بھی کہا ہے اور دارالعهد بھی۔ شیخ ابو زہرہ اس کو نقل کرنے کے بعد لکھتے ہیں :-

”ہمارے لیے یہ کہنا بالکل ممکن ہے کہ دارالعهد دارحرب نہیں ہوتا۔ اور اگرچہ اس پر بعض

احکام دارالاسلام کے بھی جاری ہوتے ہیں لیکن درحقیقت یہ ایک مستقل بالذات دار ہوتا ہے۔“

لیکن یہ جواب رفع اشکال کے لیے کافی نہیں ہے۔ اصل بات یہ ہے، جیسا کہ شیخ محمد ابو زہرہ نے لکھا ہے :

”جو زمانہ اجتہاد و وفقہ کی تدوین و ترتیب کا تھا اُس میں صورتِ حال یہ تھی کہ عملاً تین قسم کے ہی دار تھے۔

ایک دارالاسلام، دوسرا دارالحرب اور تیسرا دارالعهد، چوتھا دار یعنی اُن لوگوں کا ملک جو ناظرِ فدا اور غیر جانبدار ہوں وہ ناپید تھا۔ اُس کی وجہ یہ تھی کہ اُس زمانہ میں جو غیر مسلم حکومتیں مسلمانوں کے اطراف و اکناف میں تھیں، ان کی ریشہ و دانیوں کے باعث مسلمان اُن کی طرف سے مطمئن نہیں ہو سکتے تھے اس بنا پر مسلمان ان حکومتوں سے مطالبہ کرتے تھے کہ وہ ان کے ساتھ عہد و پیمان امن کریں، اور اگر انھیں یہ منظور نہیں ہے تو اب اُن کے لئے اسلام یا جنگ، یہ صرف دو راہیں کھلی ہوئی ہیں جس کو چاہیں اختیار کر لیں۔“

یہی بات عبد حاضر کے نامور عالم اور محقق شیخ عبدالقادر عودہ نے کہی ہے۔ وہ لکھتے ہیں :-

”اسلامی نظریات جو تمام بلادِ اجنبیہ کو ایک دارحرب قرار دیتے ہیں۔ باوجودیکہ ان کی حکومتیں

مختلف ہیں تو اس کی وجہ یہ ہے کہ اس زمانہ میں مسلمان - ترکستان - روس - ہند - اسپین -

فرانس اور روم ان سب ملکوں کی حکومتوں سے جنگ کر رہے تھے۔ اس بنا پر وہ ان سب ملکوں

کو اور ان کے علاوہ دوسرے ملکوں کو بھی دارحرب کہنے لگے۔“

لے مقالہ ”ملاقات الدیلتی فی الاسلام“ مطبوعہ، الازھر بابت مارچ ۱۹۷۳ء ص ۲۸۰

۲۸۰ یعنی ۲۷۶ - لے التشریح الجمائی الاسلامی جلد اول ص ۲۹۱

اس بنا پر ہمارے علماء کو یہ فراموش نہ کرنا چاہیے کہ عہدِ نبی عباس کے اوائل میں فقہائے کرام نے دارِ کتبہ کی تقسیم کی اور اس سلسلہ میں جو کچھ کہا ہے وہ اُس زمانہ کے مخصوص وقتی اور مقامی حالات کا نتیجہ ہے جب کہ جنگ کی بنیادی وجہ مذہب ہوتا تھا اور اسی بنیاد پر مسلمان ایک عالمگیر جنگ سے دو چار تھے۔ یہ حالات کا دباؤ کتنی شدید ہوتا اور فکر و نظر کے سانچے اور پیمانے کس طرح بدل دیتا ہے؟ اس کی ایک دل چسپ مثال ملاحظہ فرمائیے، حالات کے دباؤ کی ایک عجیب مثال | صلح حدیبیہ کے ذکر کے سلسلہ میں آپ اور ابو رافع قبلی کا واقعہ پڑھ آئے ہیں کہ یہ قریش کی طرف سے سفیرین کے آئے تھے، لیکن حضورؐ انورؐ کو دیکھتے ہی انھوں نے اسلام کو قبول کرنا چاہا، اور عرض کیا کہ اب میں قریش کی طرف واپس نہیں جاؤں گا۔ لیکن حضورؐ نے ان کو یہاں ٹھہرنے کی اجازت نہیں دی۔ انھیں واپس کر دیا اور فرمایا "میں نہ بد عہدی کرتا ہوں اور نہ قاصدوں کو جس کرتا ہوں" اس واقعہ کو اور اس کے ساتھ ہی قرآن مجید میں وفا سے عہد کے جو احکام بڑی تاکید کے ساتھ ہیں ان سب کو سامنے رکھ کر سوچئے کہ اس طرح کا معاملہ جب کبھی پیش آئے تو اُس وقت اسلامی حکومت کا عمل کیا ہونا چاہئے؟ حضورؐ چونکہ ہر معاملہ میں ہمارے لئے اسوۂ حسنہ ہیں اس بنا پر یقیناً اسلامی حکومت کو وہی کرنا چاہیے جو اس واقعہ میں آپ نے کیا۔ لیکن اسے کیا کہیے کہ امام ابو داؤد اپنی سنن میں اس واقعہ کو نقل کرنے کے بعد لکھتے ہیں :-

هَذَا كَانَ فِي ذَلِكَ الزَّمَانِ وَالْيَوْمِ لَا يَصْلِحُ يَهُ اُسُ زَمَانٍ مِّنْ تَهَا لَمَّا اَجَّ يَهُ مَنَاسِبٌ نَّهِيَسُ يَهُ۔

اس عبارت کا مطلب کیا ہے؟ اسے شارح سنن ابی داؤد کی زبان سے سنئے۔ فرماتے ہیں :-

وَالْمَسْرَادُ بِهَذَا الْكَلَامِ اَنْ مِّنْ جَاءَهُ اَوْرَاسُ كَلَامٍ مِّنْ مَّرَادٍ يَهُ يَهُ كُفَّارِ كِطْرَتٍ مِّنْ اَلْكُفَّارِ اِلَى الْاِمَامِ مَسْرُوْلًا \* اَلْكَوْنِ شَخْصِ اِمَامٍ مِّنْ پَاسِ سَفِيْرِيْنَ كَرَّآئِ اَوْرَاسِ

فَاسْلَمُوْا وَاَرَادُوْا اَنْ لَا يُوْجِعَ اِلَى الْكُفَّارِ

لَا يَرِدُ دَا الْاِمَامِ اِلَيْهٖ۔ وَاَمَّا اَنْ

مَسْرُوْلًا مِّنْ اَللّٰهِ صَلَّى اللّٰهُ عَلَيْهِ وَسَلَّمَ

لَعَرِيْبِ جِسِّ اِبَاسِ اَفْعٍ وَهٖ مِّنْ

اَلْخُصُوصِ بِلَا صَلَّى اللّٰهُ عَلَيْهِ وَسَلَّمَ۔ لَهٗ

آحضرت صلی اللہ علیہ وسلم کے ساتھ مخصوص ہیں۔

لہٰذا ہذا الجہد جلد ۴ ص ۵۶ مطبوعہ جید برہان

حقیقت یہ ہے۔ جیسا کہ میں نے مکمل یونیورسٹی میں ایک لکچر میں کہا تھا۔ تاریخ مذاہب عالم کا یہ بڑا دردناک سا خاکہ ہے کہ مذہب جب پیدا ہوتا ہے تو وہ اپنے ماننے والوں کو ایک خاص تربیت دے کر ایک سوسائٹی پیدا کرتا ہے۔ یہ سوسائٹی ایک تاریخ پیدا کرتی ہے، لیکن دو تین نسلوں کے بعد تاریخ مذہب کی جگہ لے لیتی ہے اور نتیجہ یہ ہوتا ہے کہ مذہب اپنی اصل شکل و صورت میں نظر انداز ہو جاتا ہے اور پھر جتنے فیصلے ہوتے ہیں وہ سب تاریخ کی روشنی میں ہوتے ہیں، چنانچہ اسلام کے ساتھ بھی معاملہ یہی پیش آیا۔ علم الکلام - فقہ - تصوف، اور تاویل یہ وہ چیزیں ہیں جن کو تاریخ نے پیدا کیا ہے لیکن یہی چیزیں ہمارے فکر و نظر کا معیار بن گئی ہیں، اور قرآن و سنت جو مذہب کے اصل سرچشمے ہیں ان کی حیثیت ثانوی ہو گئی ہے: یعنی اگر آپ مثلاً حنفی ہیں تو وہی کہیں گے جو فقہائے احناف نے کہا ہے اور پھر قرآن و سنت سے اس کے لیے ثبوت فراہم کریں گے، طلاق ہونا یہ چاہئے تھا کہ پہلے آپ براہِ راست عملاً بالطبع ہو کر قرآن و سنت کی روشنی میں غور کریں اور اس کے بعد فقہ کے اقبال کا جائزہ لیں۔

بہر حال اب جبکہ یہ ثابت ہو گیا کہ اس از روئے قرآن دویاتین<sup>۳</sup> نہیں بلکہ چار ہیں اور ہر دار کسی کی قسم نہیں بلکہ مستقل بالذات ہے اور ان کے احکام الگ الگ ہیں تو اب موقع ہے کہ اصل سوال کا جواب دیا جائے یعنی یہ کہ اچھا! جب ہندوستان دارالہرب نہیں ہے تو پھر کیا ہے؟ جواب یہ ہے کہ ہندوستان جس طرح دارالہرب نہیں ہے۔ دارالاسلام بھی نہیں ہے اور دارالوہد اور دارالامن بھی نہیں ہے۔ کیوں؟ (باقی آئندہ)

## اسلام کا نظام حکومت

مؤلف: مولانا حامد الانصاری صاحب غازی

یہ عظیم الشان کتاب اسلام کا نظام حکومت ہی پیش نہیں کرتی بلکہ نظریہ سیاست و سلطنت بھی منظرِ عام پر لاتی ہے اور صدیوں سے جو غلط نظریئے اسلام کی طرف منسوب ہو گئے ہیں ان کی تردید کرتی ہے۔ ساہا سال کی عرق ریزی کا محققانہ نتیجہ۔

• صفحہ ۴۶۳ • قیمت ۶/- جلد ۱/۰

مکتبہ بربان اردو بازار جامع مسجد، دہلی ۶